

॥ ఓం నమో వేంకటేశాయ ॥

09.01.2023 - సోమవారము (08వ రోజు)

గరుడ పురోణం

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం ।
తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం ।
భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః ।
క్రతుకుసుమః మోక్షఫలః మధుసూదన పాదపో జయతి ॥

:: గరుడ పురోణం ప్రవచనం ::

శ్రీ ఇంద్రగంటి సత్యకిషోర్ శాస్త్రి గారిచే ప్రారంభం

శ్లోక పారాయణం :- శ్రీ రెడ్డి కుమారస్వామి గారిచే ప్రారంభం

॥ అథ శ్రీ విష్ణుపంజర స్తోత్రమ్ ॥

॥ శోరితువోచ ॥

ప్రవక్ష్యామ్యధునా హ్యేతద్వైష్ణవం పంజరం శుభం ।

నమో నమస్తే గోవింద చక్రం గృహ్య సుదర్శనం ।

ప్రాచ్యం రక్షస్వ మాం విష్ణో త్వామహం శరణం గతః ॥ ॥ 13-01 ॥

గదాం కౌమోదకీం గృహ్య పద్మనాభ నమో2స్తు తే ।

యామ్యాం రక్షస్వ మాం విష్ణో త్వామహం శరణం గతః ॥ ॥ 13-02 ॥

హాలమాదాయ సౌనందే నమస్తే పురుషోత్తమ ।
ప్రతీచ్యాం రక్ష మాం విష్ణో త్వామహం శరణం గతః ॥ 13-03 ॥

ముసలం శాతనం గృహ్య పుండరీకాక్ష రక్ష మాం ।
ఉత్తరస్యాం జగన్నాథ భవంతం శరణం గతః ॥ 13-04 ॥

ఖడ్గమాదాయ చర్మాథ అస్త్రశాస్త్రాదికం హరే ।
నమస్తే రక్ష రక్షోఘ్న ఐశాన్యాం శరణం గతః ॥ 13-05 ॥

పాంచజన్యం మహాశంఖమనుద్భేధం చ పంకజం ।
ప్రగృహ్య రక్ష మాం విష్ణో ఆగ్నేయ్యాం రక్ష శూకర ॥ 13-06 ॥

చంద్రసూర్యం సమాగృహ్య ఖడ్గం చాంద్రమసం తథా ।
నైరృత్యాం మాం చ రక్షస్వ దివ్యమూర్తే నృకేసరిన్ ॥ 13-07 ॥

వైజయంతీం సంప్రగృహ్య శ్రీవత్సం కంఠభూషణం ।
వాయవ్యాం రక్ష మాం దేవ హయగ్రీవ నమోఽస్తు తే ॥ 13-08 ॥

వైనతేయం సమారుహ్య త్వంతరిక్షే జనార్దన ।
మాఞ్చ రక్షాజిత సదా నమస్తేఽస్త్వపరాజిత ॥ 13-09 ॥

విశాలాక్షం సమారుహ్య రక్ష మాం త్వం రసాతలే ।
అకూపార నమస్తుభ్యం మహామీన నమోఽస్తు తే ॥ 13-10 ॥

కరశీర్షాద్వ్యంగులేషు సత్య త్వం బాహుపంజరం ।
కృత్వా రక్షస్వ మాం విష్ణో నమస్తే పురుషోత్తమ ॥ 13-11 ॥

ఏవముక్తం శంకరాయ వైష్ణవం పంజరం మహత్ ।
పురా రక్షార్థమీశాన్యాః కాత్యాయన్యా వృషధ్వజ ॥ 13-12 ॥

నాశాయామాస సా యేన చామరం మహిషాసురం ।
దానవం రక్షబీజం చ అన్యాంశ్చ సురకంటకాన్ ।

ఏతజ్జపన్నరో భక్త్యా శత్రూన్విజయతే సదా ॥ 13-13 ॥

॥ ఇతి శ్రీ గౌరుడే మహాపురాణే శ్రీ విష్ణుపంజర స్తోత్రంనామ త్రయోదశోఽధ్యాయః ॥

॥ శ్రీ గీతాస్మృతిః ॥

అపదం నరకం ఘోరం గీతాధ్యాయాన పశ్యతి ।
నిత్యం ధారయతే యస్తు సమోక్షమధిగచ్ఛతి॥

॥ శ్రీ గీతా ప్రార్థనా ॥

సర్వోపనిషదోగావః, దోగ్ధా గోపాలనందనః ।
పార్థో వత్సస్సుధీర్భోక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయం, యోగశాస్త్రే,
శ్రీకృష్ణార్జున సంవాదే, జ్ఞాన కర్మ సన్న్విహయోగే చతుర్థోఽధ్యాయే శ్లోకాః ॥

॥ శ్రీ భగవంతులొచ ॥ ఇమం వివస్వతే యోగం ప్రోక్తవానహమవ్యయం ।
వివస్వాన్ మనవే ప్రాహ మనురిక్ష్యాకవేఽబ్రవీత్ ॥ 4-01 ॥

ఏవం పరంపరాప్రాప్తమ్ ఇమం రాజర్షయో విదుః ।
స కాలేనేహ మహతా యోగో నష్టః పరంతప ॥ 4-02 ॥

స ఏవాయం మయా తేఽద్య యోగః ప్రోక్తః పురాతనః ।
భక్తోఽసి మే సఖా చేతి రహస్యం హ్యేతదుత్తమం ॥ 4-03 ॥

॥ అర్జున ఉలొచ ॥ అపరం భవతో జన్మ పరం జన్మ వివస్వతః ।
కథమేతద్విజానీయాం త్వమాదౌ ప్రోక్తవానితి ॥ 4-04 ॥

॥ శ్రీ భగవంతులొచ ॥ బహూని మే వ్యతీతాని జన్మాని తవ చార్జున ।
తాన్యహం వేద సర్వాణి న త్వం వేత్థ పరంతప ॥ 4-05 ॥

అజోఽపి సన్నవ్యయాత్మా భూతానామీశ్వరోఽపి సన్ ।
ప్రకృతిం స్వామధిష్ఠాయ సంభవామ్యాత్మమాయయా ॥ 4-06 ॥

యదా యదా హి ధర్మస్య గ్లానిర్భవతి భారత ।
అభ్యుత్థానమధర్మస్య తదాత్మానం సృజామ్యహం ॥ 4-07 ॥

పరిత్రాణాయ సాధూనాం వినాశాయ చ దుష్కృతాం ।
ధర్మసంస్థాపనార్థాయ సంభవామి యుగే యుగే ॥ 4-08 ॥

జన్మ కర్మ చ మే దివ్యమ్ ఏవం యో వేత్తి తత్త్వతః ।
త్యక్త్వా దేహం పునర్జన్మ వైతి మామేతి సోఽర్జున ॥ 4-09 ॥

వీతరాగభయక్రోధాః మన్మయా మాముపాశ్రితాః ।
బహవో జ్ఞానతపసా పూతా మద్భావమాగతాః ॥ 4-10 ॥

యే యథా మాం ప్రపద్యంతే తాంస్తథైవ భజామ్యహం ।
మమ వర్తమానువర్తంతే మనుష్యాః పార్థ సర్వశః ॥ 4-11 ॥

కాంక్షంతః కర్మణాం సిద్ధిం యజంత ఇహ దేవతాః ।
క్షిప్రం హి మానుషే లోకే సిద్ధిర్భవతి కర్మజా ॥ 4-12 ॥

చాతుర్వర్ణ్యం మయా సృష్టం గుణకర్మవిభాగశః ।
తస్య కర్తారమపి మాం విద్ధ్యకర్తారమవ్యయం ॥ 4-13 ॥

న మాం కర్మాణి లింపంతి న మే కర్మఫలే స్పృహో ।
ఇతి మాం యోఽభిజానాతి కర్మభిర్న స బధ్యతే ॥ 4-14 ॥

ఏవం జ్ఞాత్వా కృతం కర్మ పూర్వైరపి ముముక్షుభిః ।
కురు కర్మైవ తస్మాత్త్వం పూర్వైః పూర్వతరం కృతం ॥ 4-15 ॥

కిం కర్మ కిమకర్మేతి కవయోఽప్యత్ర మోహితాః ।
తత్తే కర్మ ప్రవక్ష్యామి యద్ జ్ఞాత్వా మోక్ష్యసేఽశుభాత్ ॥ 4-16 ॥

కర్మణో హ్యపి బోద్ధవ్యం బోద్ధవ్యం చ వికర్మణః ।
అకర్మణశ్చ బోద్ధవ్యం గహనా కర్మణో గతిః ॥ 4-17 ॥

కర్మణ్యకర్మ యః పశ్యేత్ అకర్మణి చ కర్మ యః ।
స బుద్ధిమాన్మనుష్యేషు స యుక్తః కృత్స్నకర్మకృత్ ॥ 4-18 ॥

యస్య సర్వే సమారంభాః కామసంకల్పవర్జితాః ।

జ్ఞానాగ్నిదగ్ధకర్మాణం తమాహుః పండితం బుధాః ॥

॥ 4-19 ॥

త్యక్త్వా కర్మఫలాసంగం నిత్యతృప్తో నిరాశ్రయః ।

కర్మణ్యభిప్రవృత్తోఽపి వైవ కించిత్కరోతి సః ॥

॥ 4-20 ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయం, యోగశాస్త్రే,
శ్రీకృష్ణార్జున సంవాదే, జ్ఞాన కర్మ సన్న్వయోగే చతుర్థోఽధ్యాయే శ్లోకాః ॥

యత్ర యోగేశ్వరః కృష్ణః యత్ర పార్థో ధనుర్ధరః ।

తత్ర శ్రీర్విజయో భూతిః ధ్రువానీతిర్మతిర్మమ ॥

॥ అథ క్షమా ప్రార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకజ్ఞేషు ప్రార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

౞ ౞ ౞ ౞ ౞

౞ ౞ ౞

౞